

بسم الله الرحمن الرحيم

د هیواد حق او د هغه په جوړنه کې برخه اخیستنه

تول ثنا او صفت د هغه الله جل جلاله لپاره دی چې د ټولو مخلوقاتو پالونکی دی هغه پخپل کتاب کې فرمایلي: « ادْخُلُوا مِصرَ اِنْ شَاءَ اللهُ آمِنِينَ » ژباړه: « اوس مصر ته لاړ شئ. که د الله خوښه وي، نو په امن او بی غمی سره به اوسئ. » او زه گواهي ورکوم چې نشته لایق د عبادت مگر یو الله دی چې هیڅ شریک نلری، او زه گواهي ورکوم چې زمونږ سردار او نبي محمد صلی الله علیه وسلم د الله جل جلاله بنده او رسول دی، درود سلام او برکت دي وي په هغه او د هغه په آل او په ملگرو او په هغه چا باندې چې د قیامت تر ورځې پورې په نیکی سره د هغه تابعداري کوي.

یقینا چې هیواد پخپلو وگړو باندې زیات حقونه لري او د هغه په جوړښت کې باید برخه واخیستلي شي او همدارنگه د هغه په پرمختګ کې ونډه اخیستنه د مهمو دندو څخه گڼل کېږي هیواد یو د شپږو کلیاتو څخه گڼل کېږي چې د اسلام مبارک دین د هغه د ساتنې او حفاظت لپاره امرګری دي څوک چې آزاد وي هغه خپل ځان د خپل هیواد څخه قربانوي یو شاعر ډیره بڼه خبره کړی چې ویلي دي: هیوادونو د هر آزاد په وینه کې ځای لري او همدارنگه د هغوي په غاړه باندې د هغه ساتنه یو پور دی.

بی له شکه څوک چې په دین باندې په صحیح ډول سره پوه شي هغه دا درک کوي د دین او دولت ترمنځ اړیکه د دښمني هیڅکله نشي کیدلې او چې د دین صحیح معنی باندې څوک پوه شي نو هغه د دولت په جوړونه کې په بشپړه توګه سره او همدارنگه په پیاوړي ډول ونډه اخلي همدارنگه پرمختللی دولت هیڅکله د بشریت د فطرت سره په ټکر کې نه راځي چې د بشریت فطرت د ایمان څخه سرچینه اخلي.

پیغمبر صل الله علیه وسلم د هیواد د مینې معنی بیانې کړی ده او هغه چې کله د مکې مکرمې څخه وویستلي شو او مدینې منورې ته په هجرت تللو نو د خپل هیواد اود بنار او د خپل د قریبي محبت یی څرګند کړ لکه چې فرمایلي دي: څومره ته بنایسته یی او ماته ډیر خوښ یی که چیرته زما قوم زه له تا څخه نه وی وویستلي نو زه به له تا پرته بل چیرته نه اوسیدم.

د هیواد سره مینه کول یواځې په خبرو باندې نکیرې یا هم په شعارو باندې نکیرې چې پورته کړي شي بلکه پخپل سلوک او قربانیو له لوري باید دا ترسره شي او د هغه حقونه باید اداء شي تر ټولو لوړ او عزتمند حق یې دادی چې د هغه په لاره کې باید ځان قرباني کړي او د هغه ساتنه وکړي او د ټولو هغو خطرونو مخنیوي وکړي چې د پټه مخامخ وي چې د هغه جوړښت لمنځه وړي او یا هم د هغه سنتي نړوي او یا هم هیوادوال وپروي د هیوادونو ساتنه د ادیانو د مقصدونو د جملې څخه گڼل کيږي او دا د عزتمندو لاره هم ده او د وفا کونکو لویانو لاره ده هیوادني مینه داده چې د هغه په لاره کې ځان قربان کړي او همدارنگه د هغه د خاوري د ساتني او همدارنگه د هغه د ټولو ارزښتونو او د اداري د ساتني په برخه کې خپل رول اداء کړي.

ریښتیني هیوادوالي مینه داده چې د هغه د عامو شتمنیو ساتنه وکړي د دولت د اساسي بنسټونو ساتنه وکړي د هغه د ادارو د چارو د پرمخ وړلو لپاره کار وکړي او همدارنگه د هغه وگړو د پرمختگ لپاره خپله برخه واخلي او په پای کې هم خپل تمدن جوړښت په برخه کې خپل رول اداء کړی په همدې باندې نبي کریم صل الله علیه وسلم په بیلابیلو احادیثو کې ټینگار کړی دي او د عامو شتمنیو او د پیسو ساتنه په ټولو باندې لازمه ده.

ریښتیني هیوادوالي مینه داده چې د هیواد د تولیداتو چې پدې کې صنعت کرکيله سوداگری او بازار جوړونه راځي د هغه د ودې او پرمختگ لپاره کار وکړي او همدارنگه ته خپله هیواد لپاره غاړه کيږدي هغه د اقتصادي ودې او پرمختگ لپاره کار وکړي او همدارنگه خپل کار په ښه ډول سره سرته ورسوی ترڅو اقتصادي وده پرمختگ رامنځته شي او پدې برخه کې د سوداگری د پیاوړتیا او همدارنگه د صنعت د ودې او پرمختگ لپاره او همدارنگه د کار د زمینی د برابرولو لپاره کار وکړی شي.

همدارنگه هیوادني مینه له تا څخه دا هم غواړي چې د عام نظام ساتنه او درناوي وکړي او قوانینو ته غاړه کیدی ځکه چې په هره ټولنه کې بیلابیل ډول خلک ژوند کوي نو د همدې لپاره بیلابیل قوانین ایښودل شوي دي چې د وگړو د سلوکیاتو ساتنه وکړی او همدارنگه د بشري حقونو ساتنه وشي نو د همدې لپاره خپل واجبات باید اداء شي او خپل حقونه په ښه ډول سره ترلاسه کړی شي ځکه عدالت تر هغه پوري نشي ترسره کیدلای ترڅو چې قوانینو ته غاړه کینښودل شي او قوانینو ته غاړه ایښودل یو دیني او تمدني سلوک دی او یوه داسی لاره ده

چې د هیوادنو د ساتني او د ودي او د برقراری لپاره باید تري کار واخيستلي شي.

XXXXXXXXXX

ټول ثنا او صفت د هغه الله جل جلاله لپاره دی چې د ټولو مخلوقاتو پالونکی دی، او زه گواهي ورکوم چې نشته لایق د عبادت مگر یو الله دی چې هیڅ شریک نلری، او زه گواهي ورکوم چې زمونږ سردار او نبي محمد صلی الله علیه وسلم د الله جل جلاله بنده او رسول دی درود سلام او برکت دي وي په هغه او د هغه په آل او په ملگرو او په هغه چا باندي چې د قیامت تر ورځي پوري په نیکی سره د هغه تابعداري کوي.

ریښتیني مینه د هیواد سره داده چې په اخلاص سره د هغه به جوړښت کې برخه واخلي او دا به هغه ډول سره رامنځته کیدلي شي چې پخپل کار باندي په ښه ډول سره پوه شي اود تولیداتو د کیفیت د لوړاوالي لپاره کار وکړي ترڅو دا ددی لامل شي چې هیواد پرمختگ وکړي زمونږ اسلام مبارک دین د خلکو څخه یواځي دا نه غواړي چې کار وکړي بلکي د خلکو څخه دا هم غواړي چې خپل کار کې باید مهارت ترسره کړي لکه چې پیغمبر صل الله علیه وسلم په بیلابیلو احادیثو کې په همدې باندي ټینگار کړي لکه چې فرمایي: الله جل جلاله په تاسو کې هغه څوک خوښوي چې خپل کار په ښه ډول سره سرته ورسوي او ځیني پوهانو ویلي دي چې کله ته وغواړي د یو سړي وفاء او اصیلوالي او د هغه شهامت ته وپیژني نو هغه ته وگوره چې خپل هیواد سره څومره مینه لري او د خپل د هیواد د پرمختگ لپاره څومره کار کړی دی.

مونږ ټول دینه اړتیا لرو چې د ټولني د ودي او پرمختگ لپاره ټولي هڅي سره یو کړو ترڅو هیواد پري ودان کړو هیواد د ټولو لپاره دی نو د هغه د ودي او پرمختگ لپاره باید خوله تویه کړی شي او هر څوک باید پخپل ډگر کې کار وکړي پولیس او پوځ د امنیت د ساتني ډاکتر د ناروغانو د درملني او علاج بزگر د خپلي کرکيلي لپاره کار وکړي و همدارنگه کارکوونکي باید خپل کار په ښه ډول سره سرته ورسوي او طالب علم باید د خپل علم په حاصلولو کې اجتهاد وکړي همداسی په ټولو صناعات او حرفوي واجباتو کې باید خلک خپل واجبات اداء کړي لکه چې الله جل جلاله فرمایي: «وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ» ژباړه: «کوم کارونه چې د ښکې او خدای پالنې دي، په هغو کېښي له ټولو سره مرسته وکړئ؛ او کوم کارونه چې د گناه او تیري وي، په هغو کېښي د هیچا ملاتړ مه کوئ.»

اي الله! زمونږ گران مصر او د ټولي نړۍ د هيوادونو ساتنه وكړي.